



भारतीय स्टेट बैंक

केन्द्रीय भर्ती एवं पदोन्नति विभाग, कारपोरेट केन्द्र, मुंबई.

विज्ञापन सं. CRPD/GM/2010-11/05

महाप्रबंधक (राजभाषा) की भर्ती

भारतीय स्टेट बैंक अपने राजभाषा विभाग हेतु महाप्रबंधक (शीर्ष कार्यपालक ग्रेड स्केल VII) के ग्रेड में अधिकारी की भर्ती का इच्छुक है. तैनाती का स्थान मुंबई होगा. रिक्ति अनारक्षित/सामान्य श्रेणी के उम्मीदवारों के लिए है, लेकिन अनुसूचित जाति (अजा)/अनुसूचित जनजाति (अजजा)/अन्य

पिछड़े वर्ग (अपिव)/नि:शक्त व्यक्ति (पीडब्ल्यूडी) आदि भी इस पद हेतु आवेदन कर सकते हैं, पर वे किसी शिथिलता के पात्र नहीं होंगे सिवा शुल्क में रियायत के. पात्रता मापदण्ड तथा अन्य निबंधन व शर्तें यहां नीचे दी गई हैं.

पद का नाम : महाप्रबंधक (राजभाषा) – जीएमओएल

क. पात्रता मापदण्ड (01 अक्टूबर 2010 को) :

अ. आयु : न्यूनतम - 40 वर्ष, अधिकतम - 50 वर्ष

ब. शैक्षिक अर्हता : हिन्दी में डॉक्टरेट के साथ हिन्दी विषय में स्नातकोत्तर उपाधि. स्नातक तथा स्नातकोत्तर स्तर पर कम से कम 60% अंक हो साथ ही स्नातक स्तर पर अंग्रेजी एक विषय रहा हो. कम्प्यूटर पर हिन्दी एप्लिकेशन सॉफ्टवेयर पैकेज का ज्ञान वांछनीय है.

स. अर्हता पश्चात अनुभव : किसी विश्वविद्यालय/प्रतिष्ठित कॉलेज या केन्द्रीय/राज्य सरकार या किसी बड़े सार्वजनिक क्षेत्र उपक्रम/बैंक/भा. रि. बैंक में दायित्वपूर्ण पद पर कम से कम 10 वर्षों का अनुभव तथा पर्याप्त संख्या में प्रकाशन/अनुवाद कार्य.

ख. अधिकारी की भूमिका : कारपोरेट केन्द्र में प्रबंधन को सम्पूर्ण बैंक में राजभाषा नीति के कार्यान्वयन में सहयोग प्रदान करना.

ग. कार्य का स्वरूप : i) वित्त मंत्रालय, भारत सरकार द्वारा सूचित दिशा-निर्देशों एवं लक्ष्यों के आधार पर बैंक में राजभाषा के कार्यान्वयन हेतु वार्षिक कार्य योजना तैयार करना. ii) वार्षिक कार्य योजना के अंतर्गत किए गए निर्धारणों की तुलना में मण्डलों के कार्य निष्पादन की निगरानी करना. विशिष्ट दस्तावेजों के हिन्दी में अनुवाद की व्यवस्था करना. iii) संसदीय राजभाषा समिति के दौरे/निरीक्षण के दौरान शीर्ष प्रबंधन को सहयोग प्रदान करना. iv) हिन्दी टाइपिंग प्रशिक्षण, हिन्दी पत्रिका के प्रकाशन की व्यवस्था करना और v) पद से संबंधित अन्य कार्य.

घ. चयन प्रक्रिया : चयन छंटनी तथा साक्षात्कार के आधार पर किया जाएगा.

ङ. पारिश्रमिक पैकेज : अधिकारी को वेतनमान रु. 46,800/- - 1300/4 - 52,000 के वेतनमान पर नियुक्त किया जाएगा तथा मुंबई में देय कुल परिलब्धियां लगभग रु. 70,300/- होंगी. वह टीईजीएस-VII को लागू पद से जुड़े अन्य लाभ तथा अनुलाभ पाने के पात्र होंगे. नये भर्ती किये जाने वाले उम्मीदवार नई पेंशन योजना के अनुसार पेंशन लाभों के हकदार होंगे जिसे बैंक द्वारा लिये गये निर्णय के अनुसार लागू किया जायेगा.

च. आवेदन शुल्क तथा डाक व्यय : सामान्य तथा अपिव संवर्ग रु. 500/- (अप्रतिदेय) अजा/अजजा/पीडब्ल्यूडी (केवल डाक व्यय) रु. 50/- उम्मीदवारों को उपरोक्त राशि का 'State Bank of India GMOL Recruitment - 2010' के पक्ष में मुंबई में किसी राष्ट्रीयकृत बैंक पर देय सिर्फ एक डिमांड ड्राफ्ट प्राप्त करना होगा.

छ. आवेदन करने का तरीका : उम्मीदवारों से अनुरोध है कि वे संलग्न आवेदन प्रपत्र को डाउनलोड करके उसमें आवेदन करें. आवेदन किसी लीगल साइज पेपर पर निर्धारित प्रारूप में अंग्रेजी या हिन्दी में साफ-साफ टाइप या हाथ से लिख कर भी किया जा सकता है. आवेदन प्रपत्र के दाएं ऊपर की किनारे पर दिए गए स्थान पर उम्मीदवार का हाल ही में खींचा गया पासपोर्ट आकार का फोटोग्राफ चिपकाकर उस पर आर पात्र हस्ताक्षर किया जाना चाहिए. विधिवत हस्ताक्षरित तथा फोटोग्राफ चिपकाए गए आवेदन को आवश्यक संलग्नों के साथ आवेदन प्रपत्र पोस्ट बॉक्स नं. 7502, मोतीलाल नगर, गोरेगांव (पश्चिम), मुंबई-400104 के पते पर एक लिफाफे में उस पर "महाप्रबंधक (राजभाषा) के पद हेतु आवेदन" लिखकर साधारण डाक से भिजवाया जाना चाहिए.

आवेदन के साथ संलग्नक :- i) डिमांड ड्राफ्ट ii) स्कूल छोड़ने के प्रमाणपत्र की प्रति या उम्र का कोई अन्य दस्तावेजी प्रमाण. iii) शैक्षणिक अर्हता तथा अनुभव को पूरा करने की पुष्टि के प्रमाणपत्रों/शंसापत्रों की सत्यापित प्रतियां.

ज. आवेदन जमा करने की अंतिम तिथि - सभी दृष्टियों से पूर्ण आवेदन, निर्धारित पोस्ट बॉक्स में 25 अक्टूबर 2010 को या उससे पूर्व पहुंच जाने चाहिए. (दूर दराज के इलाकों के लिए भी यही तिथि). अंतिम तिथि के पश्चात प्राप्त हुए आवेदनों को स्वीकार नहीं किया जाएगा.

सामान्य अनुदेश

(1) इस पद हेतु आवेदन करते समय आवेदक को सुनिश्चित कर लेना चाहिए कि वह निर्धारित तिथि को ऊपर उल्लिखित पात्रता तथा अन्य मापदण्डों को पूरा करता/करती है तथा उसके द्वारा प्रस्तुत किए गए विवरण सभी दृष्टियों से सही हैं. भर्ती की किसी भी अवस्था में अगर यह पाया जाता है कि कोई उम्मीदवार पात्रता की शर्तों को पूरा नहीं करता तथा/अथवा उसने कोई असत्य/गलत जानकारी दी है या किन्हीं महत्वपूर्ण तथ्यों को छिपाया है, तो उसकी उम्मीदवारी को रद्द कर दिया जाएगा. अगर नियुक्ति के बाद भी इनमें से किसी कमी का पता चलता है तो उसकी सेवाओं को समाप्त कर दिया जाएगा.

(2) चुने गए उम्मीदवार की नियुक्ति बैंक द्वारा नियुक्त/अनुमोदित चिकित्सा अधिकारी द्वारा उन्हें चिकित्सीय रूप से उपयुक्त घोषित किए जाने के अध्यक्षीन है.

(3) डाक प्रेषण में किसी पत्र के विलम्ब होने या खो जाने के लिए बैंक की कोई जिम्मेदारी नहीं होगी.

(4) छांटे गए तथा साक्षात्कार के लिए बाहर से बुलाए गए उम्मीदवारों को दस्तावेजी प्रमाण, अर्थात् टिकट आदि दिखाने पर, भारत में निकटतम मार्ग से प्रथम श्रेणी/3एसी रेल किराये की प्रतिपूर्ति की जाएगी.

(5) सरकारी/अर्ध सरकारी कार्यालयों, सार्वजनिक क्षेत्र के उपक्रम जिसमें राष्ट्रीयकृत बैंक तथा वित्तीय संस्थान भी शामिल हैं, में सेवारत उम्मीदवारों को साक्षात्कार के समय अपने नियोक्ता से "अनापत्ति प्रमाणपत्र" प्राप्त करके प्रस्तुत करना होगा, अन्यथा उन्हें न तो साक्षात्कार बोर्ड के समक्ष उपस्थित होने दिया जाएगा और न ही यात्रा व्ययों, अगर कोई हो, की प्रतिपूर्ति की जाएगी.

(6) इस विज्ञापन तथा/अथवा इसके प्रतिसाद में आवेदन के फलस्वरूप उत्पन्न किसी दावे या विवाद के संबंध में कोई कानूनी कार्रवाई केवल मुंबई में ही संस्थापित की जा सकती है तथा मुंबई स्थित न्यायालय/ट्रिब्यूनल्स/फोरम ही किसी क्लॉज/विवाद पर विचार हेतु एकमात्र तथा सम्पूर्ण न्याय क्षेत्र होंगे.

(7) पात्रता, साक्षात्कार के आयोजन, चयन आदि सभी मामलों में बैंक का निर्णय अंतिम एवं सभी उम्मीदवारों हेतु बाध्यकारी होगा. इस बारे में किसी निवेदन पर बैंक द्वारा ध्यान नहीं दिया जाएगा.

(8) किसी भी प्रकार की सिफारिश को अयोग्यता माना जाएगा.

भारतीय स्टेट बैंक, कारपोरेट केन्द्र, मुंबई.

दिनांक : 20.09.2010

महाप्रबंधक